

Domanda preliminari

Id-dispożizzjonijiet tal-Artikolu 4 tad-Direttiva 2003/59/KE ⁽¹⁾ jipprekludu leġiżlazzjoni nazzjonali li tipprevedi kundizzjonijiet oħra għall-eżenzjoni tal-obbligu ta' klassifikazzjoni inizjali tax-xufiera ta' ċerti vetturi tat-triq użati għat-trasport tal-merkanzija jew tal-persuni?

⁽¹⁾ ĠU Edizzjoni Speċjali bil-Malti, Kapitolu 7, Volum 7, p. 441.

Talba għal deċiżjoni preliminari mressqa mill-Hessische Landesarbeitsgericht (il-Ġermanja) fl-24 ta' Awwissu 2015 – Jürgen Webb-Sämann vs Christopher Seagon (amministratur tal-proċedura ta' insolvenza ta' Baumarkt Praktiker DIY GmbH)

(Kawża C-454/15)

(2015/C 389/17)

Lingwa tal-kawża: il-Ġermaniż

Qorti tar-rinviju

Hessische Landesarbeitsgericht

Partijiet fil-kawża prinċipali

Rikorrent: Jürgen Webb-Sämann

Konvenut: Christopher Seagon (amministratur tal-proċedura ta' insolvenza ta' Baumarkt Praktiker DIY GmbH)

Domanda preliminari

Interpretazzjoni nazzjonali li tipprevedi li djun salarjali dovuti, li ġew fdati lill-persuna li timpjega sabiex jinżammu għandu bil-għan li jithallsu f'data stabbilita fi fond ta' rtirar, iżda li ma thallsux minn dan tal-aħħar f'kont separat sabiex b'hekk tali djun huma esklużi mid-dritt ta' separazzjoni mill-massa tal-falliment previst fl-Artikolu 47 tar-regolament dwar l-insolvenza (Insolvenzordnung), tikser id-dispożizzjoni tal-Artikolu 8 tad-Direttiva 94/2008/KE ⁽¹⁾ jew id-dritt tal-Unjoni?

⁽¹⁾ Direttiva 2008/94/KE tal-Parlament Ewropew u tal-Kunsill, tat-22 ta' Ottubru 2008, dwar il-protezzjoni tal-impjegati fil-każ tal-insolvenza ta' min ihaddimhom (ĠU L 283, p. 36).

Talba għal deċiżjoni preliminari mressqa mill-Verwaltungsgericht Berlin (il-Ġermanja) fit-28 ta' Awwissu 2015 – BASF SE vs Ir-Repubblika Federali tal-Ġermanja

(Kawża C-456/15)

(2015/C 389/18)

Lingwa tal-kawża: il-Ġermaniż

Qorti tar-rinviju

Verwaltungsgericht Berlin

Partijiet fil-kawża prinċipali

Rikorrenti: BASF SE

Konvenuta: Ir-Repubblika Federali tal-Ġermanja

Domandi preliminari

- 1) Id-Deciżjoni 2013/448/UE ⁽¹⁾ hija nulla u kuntrarja għall-ghanijiet tad-Direttiva 2003/87/KE sa fejn tistabbilixxi l-fattur ta' korrezzjoni uniformi u bejn is-setturi b'tali mod li, fil-kuntest tal-kalkolu tal-kwantità annwali massima ta' kwoti previst fl-Artikolu 10a(5) tad-Direttiva 2003/87/KE (limitu impost fuq l-industrija), l-emissjonijiet ta' gassijiet residwi li jintużaw sabiex jipproduċu l-elettriku u l-emissjonijiet ikkawżati mill-produzzjoni tas-shana mill-koġenerazzjoni ma ttiħdux inkunsiderazzjoni?
- 2) Id-Deciżjoni 2013/448/UE hija nulla u kuntrarja għall-ghanijiet tad-Direttiva 2003/87/KE sa fejn tohloq żbilanċ billi teskludi l-emissjonijiet ikkawżati mill-kombustjoni ta' gassijiet residwi u mis-shana prodotta mill-koġenerazzjoni mill-baži ta' kalkolu prevista fl-Artikolu 10a(5)(a) u (b), meta dawn jaghtu dritt għall-allokazzjoni ta' kwoti mingħajr ħlas konformement mal-Artikolu 10a(1) u (4) tad-Direttiva 2003/87/KE u mad-Deciżjoni 2011/278/UE ⁽²⁾ għal installazzjoni li ma tkunx koperta mill-Artikolu 10a(3) tad-Direttiva 2003/87/KE?
- 3) Id-Deciżjoni 2013/448/UE hija nulla u kuntrarja għall-ghanijiet tad-Direttiva 2003/87/KE sa fejn tistabbilixxi l-fattur ta' korrezzjoni uniformi u bejn is-setturi b'tali mod li, fil-kuntest tal-kalkolu tal-kwantità annwali massima ta' kwoti previst fl-Artikolu 10a(5) tad-Direttiva 2003/87/KE (limitu impost fuq l-industrija), l-emissjonijiet tal-installazzjonijiet li ġew sugġetti għas-sistema ta' skambju ta' kwoti tal-emissjonijiet biss matul it-tieni perijodu kif ukoll tal-installazzjonijiet inklużi f'din is-sistema fuq il-baži tal-ghażla ("opt-in") ma ttiħdux inkunsiderazzjoni?
- 4) Id-Deciżjoni 2013/448/UE hija nulla u kuntrarja għall-ghanijiet tad-Direttiva 2003/87/KE sa fejn tistabbilixxi l-fattur ta' korrezzjoni uniformi u bejn is-setturi b'tali mod li, fil-kuntest tal-kalkolu tal-kwantità annwali massima ta' kwoti previst fl-Artikolu 10a(5) tad-Direttiva 2003/87/KE (limitu impost fuq l-industrija), l-emissjonijiet tal-installazzjonijiet magħluqa qabel it-30 ta' Ġunju 2011 kienu sugġetti għal tnaqqis, filwaqt li l-emissjonijiet tal-installazzjonijiet li bdew jiffunzjonaw biss matul it-tieni perijodu ma ġewx inklużi?
- 5) Id-Deciżjoni 2013/448/UE hija nulla u kuntrarja għall-prinċipju tal-istat tad-dritt dedott minn amministrazzjoni tajba stabbilit bl-Artikolu 298 TFUE u bl-Artikolu 41 tal-Karta tad-Drittijiet Fundamentali tal-Unjoni Ewropea, sa fejn din id-deciżjoni tistabbilixxi l-fattur ta' korrezzjoni uniformi u bejn is-setturi, minhabba li l-kalkolu tal-fattur ta' korrezzjoni ma ġiex ikkomunikat?

⁽¹⁾ Deciżjoni tal-Kummissjoni 2013/448/UE, tal-5 ta' Settembru 2013, dwar miżuri ta' implimentazzjoni nazzjonali għall-allokazzjoni tranżizzjonali mingħajr ħlas ta' kwoti tal-emissjonijiet ta' gassijiet serra skont l-Artikolu 11(3) tad-Direttiva 2003/87/KE tal-Parlament Ewropew u tal-Kunsill (ĠU L 240, p. 27).

⁽²⁾ Deciżjoni tal-Kummissjoni 2011/278/UE, tas-27 ta' April 2011, li tiddetermina regoli tranżitorji madwar l-Unjoni kollha għal allokazzjoni armonizzata mingħajr ħlas tal-kwoti tal-emissjonijiet skont l-Artikolu 10a tad-Direttiva 2003/87/KE tal-Parlament Ewropew u tal-Kunsill [notifikata bid-dokument numru C(2011) 2772] (ĠU L 130, p. 1).

Talba għal deciżjoni preliminari mressqa mill-Verwaltungsgericht Berlin (il-Ġermanja) fit-28 ta' Awwissu 2015 – Schaefer Kalk GmbH & Co. KG vs Ir-Repubblika Federali tal-Ġermanja

(Kawża C-460/15)

(2015/C 389/19)

Lingwa tal-kawża: il-Ġermaniż

Qorti tar-rinviju

Verwaltungsgericht Berlin